



వర్షన్నపేట: పట్టణ శివారులో కోతకు సిద్ధంగా ఉన్న వరి పంట, చెన్నారావుపేట: ధాన్యం రాశులపై టార్పాలిన్లు కప్పిన అన్నదాతలు

# తుఫాన్తో రైతులు ఆగమాగం

ఖానాపూరు/నర్సంపేటరూరల్/చెన్నారావుపేట, డిసెంబర్ 5: మిగ్జాం తుఫాన్ ప్రభావంతో మంగళవారం వరంగల్ జిల్లావ్యాప్తంగా వర్షం కురిసింది. ఖానాపూరు మండలంలోని పాకాల ఆయకట్టులో వారం రోజులుగా వరికోతలు ముమ్మరంగా సాగుతున్నాయి. వరికోతలు పూర్తి చేసుకున్న రైతులు ధాన్యంలో తేమశాతం తగ్గేందుకు ఆరబోసుకున్నారు. ఈ క్రమంలో తుఫాన్ వల్ల వర్షం కురుస్తుండడంతో ధాన్యం తడుస్తున్నది. అయితే, వడ్లను కాపాడుకునేందుకు రైతులు పరదాలు కప్పిస్తున్నారు. వర్షం వరికోతలకు తీవ్ర అంతరాయం కలిగించింది. కోతలు వారం రోజులు వెనక్కి వెళ్లినట్లేనని అన్నదాతలు ఆందోళన వ్యక్తం చేస్తున్నారు. అలాగే, తుఫాన్ ప్రభావం వల్ల నర్సంపేట మండలవ్యాప్తంగా వర్షం కురిసింది. గ్రామాల్లో ధాన్యం రాశులు తడవకుండా రైతులు టార్పాలిన్లు కప్పి ముందు జాగ్రత్త చర్యలు చేపట్టారు. వర్షానికి వడ్ల గింజలు రాలిపోయే ప్రమాదం ఉందని రైతులు ఆందోళన వ్యక్తం చేస్తున్నారు. అకాల వర్షాలతో చెన్నారావుపేట మండల కేంద్రంతోపాటు పాపయ్యపేట, లింగగిరి, అమీనాబాద్, కోనాపూరు, ఉప్పరపల్లి, తండాల్లో ధాన్యం రాశులు తడవకుండా రైతులు టార్పాలిన్లు కప్పారు. మరో రెండు రోజులు వర్షాలు ఇలాగే కురిస్తే ధాన్యం తడిసి మొలకెత్తే ప్రమాదం ఉందని

రైతులు ఆందోళన వ్యక్తం చేస్తున్నారు. అకాల నష్టం.. వర్షన్నపేట/గీసుగొండ/సంగెం/రాయపర్తి: మండలంలో ఇప్పటి వరకు చెరువుల కింద ఉన్న వరి పంటను 70 శాతం నూర్చిళ్లు చేయగా, 30 శాతం వరకు కోతలు ఉన్నాయి. ధాన్యాన్ని రైతులు పూర్తిస్థాయిలో కొనుగోలు కేంద్రాలకు తరలింపకపోవడంతో పంట పొలాల్లోనే ధాన్యం ఉంది. ముసురు పడుతుండడంతో పొలాల్లో ఉన్న ధాన్యంతోపాటు కొనుగోలు కేంద్రాల్లో ఉన్న వడ్ల కుప్పలపై రైతులు పరదాలు కప్పి రక్షించుకుంటున్నారు. గీసుగొండ మండలంలో వర్షానికి రైతులు తీవ్ర ఇబ్బందులు పడుతున్నారు. హార్వెస్టర్లతో కోసిన వడ్ల

**99.2 మిల్లి మీటర్ల వర్షపాతం**

ఖిలావరంగల్: మిగ్జాం తుఫాన్ ప్రభావం వల్ల వరంగల్ జిల్లావ్యాప్తంగా మంగళవారం సాధారణ వర్షపాతం నమోదైంది. సగటున 99.9 మిల్లి మీటర్ల వర్షపాతం నమోదైనట్లు సీపీవో జీవరత్నం తెలిపారు. నల్లబెల్లిలో 11.9 మిల్లి మీటర్లు, దుగ్గండిలో 10.6, పర్వతగిరిలో 9.9, వర్షన్నపేటలో 9, నెక్కొండలో 8.9, చెన్నారావుపేటలో 8.0, సంగెంలో 7.3, ఖానాపూరులో 6.8, నర్సంపేటలో 6.3, గీసుగొండ, రాయపర్తి, ఖిలావరంగల్ మండలాల్లో 5 మిల్లి మీటర్ల వర్షపాతం నమోదైనట్లు వెల్లడించారు. రానున్న 48 గంటల్లో ఈదురుగాలులతో కూడిన భారీ వర్షాలు కురిసే అవకాశం ఉన్నట్లు వాతావరణ శాఖ తెలిపింది. రైతులు అప్రమత్తంగా ఉండాలని సీపీవో సూచించారు.

## ప్రతి మహిళ ఆర్థికాభివృద్ధి వైపు అడుగులు వేయాలి

చెన్నారావుపేట, డిసెంబర్ 5: ప్రతి మహిళ ఆర్థికాభివృద్ధి వైపు అడుగులు వేసినప్పుడే లక్ష్యాలను సాధించొచ్చని రాష్ట్ర ప్రాజెక్ట్ మేనేజర్ నరసింహ స్వామి అన్నారు. మండలంలోని గ్రామీణ పేదరిక నిర్మూలన సంస్థ ఆధ్వర్యంలో బ్యాంకు లింకేజీ రుణాలపై మంగళవారం అధికారులతో క్షేత్రస్థాయిలో సమీక్షించారు. అలాగే, బ్యాంకు లింకేజీ పేరింగ్ విషయంలో స్థానిక బ్యాంకు మేనేజర్ మోహన్కాంత్, ఫీల్డాఫీసర్ ప్రసన్నకుమార్తో చర్చించారు. సమీక్షలో అడిషనల్ ప్రాజెక్ట్ డైరెక్టర్ గొట్టి శ్రీనివాస్, జిల్లా బ్యాంకు లింకేజీ ప్రాజెక్ట్ మేనేజర్ అనిత, ఏపీఎం, సీసీలు, వీవోలు పాల్గొన్నారు.

**వైభవంగా 'కాలభైరవ' జయంతి**

పోచమ్మమైదాన్, డిసెంబర్ 5: వరంగల్ దేశాయిపేట కైలాసగిరిలోని కాలభైరవ ఆలయంలో మంగళవారం కాలభైరవ జయంతి వేడుకలను ఘనంగా నిర్వహించారు. దేశాయిపేట సాయిబాబా ఆలయ ఆవరణలో ఉన్న కైలాసగిరి-రాజరాజేశ్వరస్వామి ఆలయంలో ప్రత్యేక కార్యక్రమాలు చేపట్టారు. ఈ సందర్భంగా ఉదయం 6 గంటలకు మేలుకొలుపు, 6.30 గంటలకు అభిషేకం, మధ్యాహ్నం 12 గంటలకు అన్నదానం, సాయంత్రం 6 గంటలకు కాలభైరవ హోమం నిర్వహించారు.

**అయ్యప్ప ఆలయంలో పూజలు**

నర్సంపేట, డిసెంబర్ 5: పట్టణంలోని అయ్యప్ప ఆలయంలో భక్తులు మంగళవారం ప్రత్యేక పూజలు, అభిషేకాలు నిర్వహించారు. మాలదారుల భజన, అయ్యప్ప నామసంకీర్తనలతో ఆలయ పరిసరాలు మార్మోగాయి. అనంతరం అయ్యప్ప మాలదారులకు దాతలు అన్నదానం చేశారు. కార్యక్రమంలో ఆలయ కమిటీ చైర్మన్ శింగిరికొండ మాధవంకర్, సభ్యులు మాదారపు చంద్రశేఖర్, దొడ్ల రవీందర్, శ్రీరాం ఈశ్వరయ్య, శ్రీరాముల శంకరయ్య, దొడ్ల వేణు, మల్ల్యాల రాజు, పిన్న రామనాథం, శింగిరికొండ వేణు గోపాల్, దేవీరాం, శ్రీధర్, రాజు, గోపి, సుమన్, లక్ష్మి పాల్గొన్నారు.

**ఘనంగా ఇంటర్నేషనల్ వలంటీర్స్ డే**

నర్సంపేటరూరల్, డిసెంబర్ 5: లక్ష్మేష్వరి శివారు బాలాజీ ఇన్స్టిట్యూట్ ఆఫ్ టెక్నాలజీ అండ్ సైన్సెస్ కళాశాలలో మంగళవారం ఎన్ఎన్ఎన్ ఆధ్వర్యంలో ఇంటర్నేషనల్ వలంటీర్స్ డే వేడుకలు ఘనంగా నిర్వహించారు. ఈ సందర్భంగా ఏర్పాటు చేసిన సమావేశంలో చైర్మన్ డాక్టర్ ఎ.రాజేంద్రప్రసాద్ రెడ్డి మాట్లాడుతూ ఐక్యరాజ్య సమితి జనరల్ అసెంబ్లీ 1985 డిసెంబర్ 7న 40/212 తీర్మానంలో ఏటా డిసెంబర్ 5న స్వచ్ఛంద దినోత్సవం నిర్వహిస్తున్నట్లు తెలిపారు. ఐక్యరాజ్య సమితితోపాటు రెడ్క్రాస్, స్కాప్స్, గ్రెడ్స్ వంటి అనేక స్వచ్ఛంద సంస్థల సేవకు సహకారాన్ని అందిస్తున్నాయని చెప్పారు. ప్రపంచవ్యాప్తంగా శాంతి, అభివృద్ధికి మద్దతుగా వలంటీరులను మెరుగుపరచడంతోపాటు కష్టాల్లో ఉన్న వారిని ఎలాంటి లాభాపేక్ష లేకుండా ఆదుకునేందుకు స్వచ్ఛందంగా ముందుకు రావాలని కోరారు.

## వైద్య విద్యార్థుల సమస్యలను పరిష్కరించాలి

**జూనియర్ డాక్టర్స్ అసోసియేషన్ అధ్యక్షుడు శ్రీనాథ్**

మార్కాడుతున్న డాక్టర్ శ్రీనాథ్

వరంగల్వారం, డిసెంబర్ 5: వైద్య విద్యార్థుల సమస్యలకు కొత్త ప్రభుత్వం దృష్టి సారించాలని జూనియర్ డాక్టర్స్ అసోసియేషన్ కాకతీయ మెడికల్ కళాశాల విభాగం అధ్యక్షుడు డాక్టర్ శ్రీనాథ్ కోరారు. వరంగల్ ఎంజీఎం దవాఖానలో మంగళవారం ఏర్పాటు చేసిన అసోసియేషన్ సభ్యుల సమావేశంలో

వరంగల్వారం, డిసెంబర్ 5: వైద్య విద్యార్థుల సమస్యలను ప్రభుత్వం దృష్టికి తీసుకెళ్లినట్లు తెలిపారు. వైద్య విద్యార్థుల సమస్యలకు సరైన పరిష్కారాలు లభించడంతోపాటు ప్రభుత్వ వైద్య రంగంలో మెరుగైన సౌకర్యాలు సమకూరాలంటే శాసన సభ్యులుగా ఎన్నికైన డాక్టర్లలో ఒకరిని వైద్య, ఆరోగ్య శాఖ మంత్రిగా నియమించాలని కోరారు. దీంతో మెడికల్ సమస్యల పరిష్కారంతోపాటు ప్రభుత్వ దవాఖానల్లో ప్రజలకు మెరుగైన వైద్య సేవలు అందుతాయన్నారు. కార్యక్రమంలో జూనియర్ డాక్టర్స్ అసోసియేషన్ ఉపాధ్యక్షుడు డాక్టర్ ప్రదీప్, వైద్య విద్యార్థులు పాల్గొన్నారు.

## అయ్యప్ప స్వామిలకు అన్నదానం

కాశీబుగ్గ, డిసెంబర్ 5: అయ్యప్ప మాలదారులకు అన్నదానం చేయడం సంతోషంగా ఉందని కార్పొరేటర్ గుండేపై నరేంద్రకుమార్ అన్నారు. కాశీబుగ్గ ఓసి టీరోడ్డులోని సీతారామాంజనేయస్వామి ఆలయంలో నిత్యాన్నదానంలో భాగంగా మంగళవారం కార్పొరేటర్ హోటల్లో స్వామిలకు భిక్ష వడ్డించారు. అలాగే, ప్రత్యేక పూజలు నిర్వహించగా అభివృద్ధి కమిటీ సభ్యులు ఘనంగా సన్మానించారు. అనంతరం నరేంద్రకుమార్ మాట్లాడుతూ ఆలయ అభివృద్ధి కోసం తన

కార్పొరేటర్ నరేంద్రకుమార్ను సన్మానిస్తున్న ఆలయ కమిటీ ప్రతినిధులు

## 'కేసీఆర్తోనే మైనార్టీల అభివృద్ధి'

ఖానాపూరు, డిసెంబర్ 5: ముస్లిం మైనార్టీల అభివృద్ధి కేసీఆర్తోనే సాధ్యమైందని ముస్లిం మైనార్టీల మండల అధ్యక్షుడు ఎంఓ అజహర్ అన్నారు. మంగళవారం ఆయన మండలకేంద్రంలో మాట్లాడుతూ పదేళ్ల కాలంలో బీఆర్ఎస్ ప్రభుత్వం ముస్లింలకు పెద్దపీట వేసిందన్నారు. మైనార్టీ రెసిడెన్షియల్ పాఠశాలలను ఏర్పాటు చేసి, ఒక్కో విద్యార్థికి ఏడాదికి రూ. 1.25 లక్షలు ఖర్చు చేసి నాణ్యమైన విద్య అందిస్తున్నదని గుర్తుచేశారు. మైనార్టీ పాఠశాలల్లో చదువుకున్న ఎందరో విద్యార్థులు నేడు ప్రయోజకులయ్యారని తెలిపారు. మైనార్టీ కార్పొరేషన్తో పేద ముస్లిం యువతీ యువకులకు రూ. లక్ష ఆర్థిక సాయం అందించిన ఘనత బీఆర్ఎస్ ప్రభుత్వానికి దక్కిందని గుర్తుచేశారు. ఇటీవల జరిగిన ఎన్నికల్లో ఓటమి చెందినప్పటికీ ముస్లింలు అద్వైత్య పడ్డారని, ఐదేళ్లు పార్టీ కోసం శ్రమించి, మళ్లీ అధికారంలోకి తీసుకురావాలని కోరారు.



అజహర్

## 'సూపర్ స్పెషాలిటీ'లో నిలిచిన శస్త్రచికిత్సలు

వరంగల్వారం, డిసెంబర్ 5: కాకతీయ సూపర్ స్పెషాలిటీ హాస్పిటల్లో మంగళవారం శస్త్రచికిత్సలను నిలిపివేశారు. హాస్పిటల్ అవసరాలకు తగిన విధంగా నీటి సరఫరా లేకపోవడం వల్ల శస్త్రచికిత్సలు, వైద్యసేవలతోపాటు పారా మెడికల్ సేవలకు అంతరాయం ఏర్పడినట్లు సిబ్బంది తెలిపారు. హాస్పిటల్ అవసరాలకు నీటిని సమకూర్చుకోవడానికి వినియోగించే విద్యుత్ మోటర్లు మరమ్మత్తులకు గురికావడంతో నీటి సమస్య తలెత్తినట్లు వైద్యాధికారులు పేర్కొన్నారు. పర్యవేక్షణ కరువైందని, ఇప్పటికైనా వైద్యాధికారులు స్పందించి తగిన చర్యలు చేపట్టి శస్త్రచికిత్సలు, వైద్యసేవలను పునరుద్ధరించాలని రోగులు, అటెండెంట్లు కోరుతున్నారు.

## కరాట్ మాస్టర్లు దరఖాస్తు చేసుకోవాలి

కాశీబుగ్గ, డిసెంబర్ 5: జిల్లాలోని 76 ప్రభుత్వ పాఠశాలల్లో ఉచిత సెల్స్ డివైజెస్ ప్రోగ్రాం చేపట్టేందుకు అర్హులైన కరాట్ మాస్టర్ల నుంచి దరఖాస్తులు ఆహ్వానిస్తున్నట్లు జిల్లా యువజన, క్రీడల అధికారి సత్యవాణి ఒక ప్రకటనలో తెలిపారు. కలెక్టర్ ఆదేశాల మేరకు ఆసక్తిగల వారు విద్య, కరాట్కు సంబంధించిన అర్హతలు, పాస్ పోర్టు సైజ్ ఫోటోలు, సెల్ ఫోన్ నంబర్తోపాటు కరెన్సాండెంట్ ఆడ్రస్, ఇక్కడలో ఇది వరకు ఉన్న అనుభవం ఉన్న స్ట్రోఫిటిట్లను జతపరిచి ఈ నెల 14లోగా దరఖాస్తు చేసుకోవాలని సూచించారు. వివరాలకు కాశీబుగ్గలో ఓసీటీ స్టేడియంలోని జిల్లా యువజన, క్రీడల అధికారిని సంప్రదించాలని కోరారు.

## నేషనల్ హ్యూమన్ రైట్స్ జిల్లా అధ్యక్షుడిగా శ్రీనివాస్

నర్సంపేట, డిసెంబర్ 5: నేషనల్ హ్యూమన్ రైట్స్ కౌన్సిల్ జిల్లా అధ్యక్షుడిగా డ్యాగల శ్రీనివాస్ ఎంపికయ్యారు. జాతీయ అధ్యక్షుడు పి.నంపతీకుమార్ ఆదేశాల మేరకు తెలంగాణ రాష్ట్ర శాఖ అధ్యక్షుడు అయిలినేని శ్రీనివాసరావు చేతులమీదుగా మంగళవారం నియామక పత్రం అందుకున్నారు. ఈ సందర్భంగా శ్రీనివాస్ మాట్లాడుతూ తనపై సమ్మతంతో నేషనల్ హ్యూమన్ రైట్స్ కౌన్సిల్ జిల్లా అధ్యక్షుడిగా నియమించినందుకు సంతోషంగా ఉందన్నారు. తన నియామకానికి సహకరించిన జాతీయ అధ్యక్షుడు నంపతీకుమార్, రాష్ట్ర అధ్యక్షుడు శ్రీనివాసరావులకు రాష్ట్ర ఉపాధ్యక్షుడు గంగాప్రసాద్ కు కృతజ్ఞతలు తెలిపారు.



శ్రీనివాస్

## జాతీయ స్థాయి బాలల సైన్స్ కాంగ్రెస్కు ఎంపిక

ఖిలావరంగల్, డిసెంబర్ 5: హైదరాబాద్ బేగంపేటలోని సెన్లో మంగళవారం నిర్వహించిన రాష్ట్రస్థాయి బాలల సైన్స్ కాంగ్రెస్లో వరంగల్ జిల్లా శివనగర్కు చెందిన ఏకశిల స్కూల్ విద్యార్థిని బ్రాహ్మణి జాతీయ స్థాయికి ఎంపికైనట్లు డీఈవో వాసంతి తెలిపారు. జిల్లా సైన్స్ అధికారి డాక్టర్ కట్ట కృష్ణ నేతృత్వంలో గైడ్ టీచర్ మానస పర్యవేక్షణలో బ్రాహ్మణి 'పుట్టిగొడుగు' గల వెంపకానికి మొక్కల నుంచి పదార్థాల సంగ్రహణ' అంశంపై పరిశోధనాత్మకత ప్రాజెక్టు రాబోయినట్లు వెల్లడించారు. కాగా, టీఎన్ఎస్ఐటీ కార్యదర్శి మారపక నగేష్, జాతీయ బాలల సైన్స్ కాంగ్రెస్ కోఆర్డినేటర్, జాయింట్ డైరెక్టర్ మదన్మోహన్ చేతులమీదుగా బ్రాహ్మణి ప్రశంసాపత్రం అందుకుంది.

## నిరుపేద కుటుంబానికి ఫిక్స్డ్ డివైజ్డ్ పత్రాలు

ఖిలావరంగల్, డిసెంబర్ 5: తూర్పుకోటకు చెందిన కార్మిక నాయకుడు సంగరబోయిన ఇంద్రసేన జ్ఞాపకార్థం ఆయన కుమారుడు ఉమేశ్ ఏటా సేవా కార్యక్రమాలు నిర్వహిస్తున్నారు. ఇందులో భాగంగా ఇంద్రసేన జయంతిని పురస్కరించుకొని తూర్పు కోటలో తండ్రి తేని నిరుపేద బాలిక మేరుపై రూ. 10 వేలను పోస్టాఫీసులో ఫిక్స్డ్ డివైజ్డ్ చేశాడు. తన తండ్రి జ్ఞాపకార్థం ఏర్పాటు చేసిన ఇంద్రసేన మెమోరియల్ బ్రుస్ ఆధ్వర్యంలో ఏటా నిరుపేద ఆడబిడ్డలను గుర్తించి ఫిక్స్డ్ డివైజ్డ్లు చెప్పున్నట్లు బ్రుస్ చైర్మన్ ఉమేశ్ తెలిపారు.



పత్రాలు అందజేస్తున్న వెంకన్న